

Bakı 30-cu Enerji Həftəsinə hazırlaşır

İyunun 2-4-də Bakıda enerji sahəsinin ən böyük hadisələrindən olan 30-cu “Bakı Enerji Həftəsi” keçiriləcək. Bu barədə ölkəmizdə sərgilərin təşkilatçıları olan “Caspian Event Organisers” və “İteca Caspian” şirkətləri məlumat yayıb.

(ardı 14-cü səhifədə)

(əvvəli 1-ci səhifədə)

Bildirilib ki, ötən ilki toplantıda dövlət başçısı İlham Əliyev çıxış edərək “Bakı Enerji Həftəsi”nin ölkəyə xarici investisiyaların cəlb edilməsindəki rolunu vurğulayıb. Enerji Həftəsinin beynəlxalq miqyasda əhəmiyyətini təsdiq edən amillərdən biri də artıq uzun illərdir ki, “Bakı Enerji Həftəsi”nin iştirakçılarına ABŞ və Türkiyə prezidentlərinin, Böyük Britaniya Baş nazirinin salamlama məktubları göndərməsidir. Bununla yanaşı, “Bakı Enerji Həftə-

Ənənəvi olaraq bu il də “Bakı Enerji Həftəsi” çərçivəsində ikitərəfli işgüzar görüşlər (B2B, B2G) keçiriləcək. Burada yerli və xarici şirkətlərin nümayəndələri üzbəüz formatda əməkdaşlıq və gələcək tərəfdaşlıq yollarını müzakirə edə biləcəklər. Bununla yanaşı, yubiley tədbirinin proqramı da zəngin olacaq. Bakı Ekspo Mərkəzinin foyesində “Smart Energy Hub” adlı startap zonası, “Enerjinin sənətlə görüşdüyü yer” – instalyasiya zonası nümayiş olunacaq, həmçinin iştirakçı və ziyarətçilərin diqqətini cəlb edəcək digər maraqlı tədbirlər təşkil olunacaq.

Bakı 30-cu Enerji Həftəsinə hazırlaşır



BAKU
ENERGY
WEEK

si”nə Energetika Nazirliyi dəstək göstərir, Azərbaycan Dövlət Neft Şirkəti (SOCAR) isə baş tərəfdaş qismində çıxış edir.

Dünyanın sənaye liderləri və innovatorlar üçün çox vacib olan “Bakı Enerji Həftəsi” regionun aparıcı şirkətlərinin və enerji sektorunun ən önəmli iştirakçılarının bir araya gələrək mühüm məsələlərin müzakirə etdiyi və əhəmiyyətli qərarlar verdiyi səmərəli bir platformadır. 30 illik yubileyini qeyd edəcək “Bakı Enerji Həftəsi”nə hazırlıq işləri fəal şəkildə davam edir. Azərbaycanla yanaşı, ABŞ, Böyük Britaniya, Birləşmiş Ərəb Əmirlikləri, Çin, Fransa, Gürcüstan, Hindistan, İsrail, İtaliya, Qazaxıstan, Lüksemburq, Macarıstan, Monako, Niderland, Özbəkistan, Slovakiya, Türkiyə və Ukraynanı təmsil edən şirkətlər artıq tədbirdə iştiraklarını təsdiqləyiblər.

“Bakı Enerji Həftəsi” enerji keçidi üzrə müzakirələr üçün əsas platforma olaraq statusunu daha da möhkəmləndirəcək. Ənənəvi enerji növlərindən “yaşıl” enerji yeniliklərinə qədər mövzuları əhatə edən bu tədbir Azərbaycanın enerji təhlükəsizliyi və ətraf mühitə qarşı məsuliyyətində ölkənin liderliyini gücləndirməyə xidmət edir.

İyunun 3-4-də Bakı Konqres Mərkəzində mötəbər beynəlxalq tədbirin əsas hadisəsi olan “Bakı Enerji Forumu” baş tutacaq. Yeri gəlmişkən, 30 illik yubileyini qeyd edən forum “Bakı Enerji Həftəsi”nin əsas iştirakçılarını, aparıcı dünya mütəxəssislərini, dövlət qurumlarının və özəl sektorun nümayəndələrini, investorları və biznes nümayəndələrini strateji dialoq üçün bir araya gətirir. Burada enerji sənayesinin gələcək gündəliyi formalaşır, strateji təşəbbüslər və inkişafın əsas tendensiyaları müzakirə edilir.

Bu il “Bakı Enerji Forumu”nun əsas mövzuları dayanıqlı enerji sənayesinin inkişafı, enerji sektorunun rəqəmsallaşdırılması, “yaşıl” enerji layihələrinin sürətləndirilməsi və dekarbonizasiya üçün innovativ həllərin araşdırılmasıdır. Bu müzakirələr global enerji sektorunun transformasiyasına istiqamət verərək onun gələcəyini müəyyənləşdirməkdə mühüm rol oynayacaq.

Həftə çərçivəsində “Zero Waste” və “Zero Food Waste” təşəbbüsləri həyata keçirilir ki, bu da təşkilatçıların dayanıqlı inkişaf prinsiplərinə sadiqliyini vurğulayır.